

റിസൽട്സ് പ്രൈയിംവർക്ക് ഡോക്യുമെന്റ് ഗൈഡ് ലൈൻസ്

59 (1523) ശ്രീ. പി. കെ. ഗുരുദാസൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) പ്ലാനിംഗ് ഡിപ്പാർട്ട്മെന്റ് 2013-14 സാമ്പത്തികവർഷത്തെ പ്ലാൻ പെർഫോമൻസ് മോണിറ്ററിങ്ങും ഇവാലുവേഷനും നടത്തുന്നതിനായി റിസൽട്സ് പ്രൈയിം വർക്ക് ഡോക്യുമെന്റ് (ആർ. എഫ്. ഡി.) ഗൈഡ് ലൈൻസ് പുറപ്പെടുവിച്ചിട്ടുണ്ടായിരുന്നുവോ ;

(ബി) എങ്കിൽ ഗൈഡ് ലൈൻസ് അനുസരിച്ചുള്ള പെർഫോമൻസ് സർക്കാർ വിലയിരുത്തുകയുണ്ടായോ ; വിശദാംശങ്ങൾ ലഭ്യമാക്കാമോ ;

(സി) ഗൈഡ് ലൈൻസിലെ ഏതെല്ലാം നിർദ്ദേശങ്ങൾ ഇതുവരെ നടപ്പാക്കിയിട്ടില്ലെന്ന് വിശദമാക്കാമോ ?

ഉത്തരം

(എ) അതെ.

(ബി) 2013-14 വർഷത്തെ വകുപ്പുകളുടെ റിസൽട്സ് പ്രൈയിം വർക്ക് ഡോക്യുമെന്റ് (ആർ.എഫ്.ഡി.) കമടിന് അംഗീകാരമായിട്ടില്ല. ഇതിന്റെ പ്രവർത്തനങ്ങൾ പുരോഗതിയിലാണ്. ആർ.എഫ്.ഡി. ഡോക്യുമെന്റിന്റെ അംഗീകാരത്തിന് ശേഷം മാത്രമേ, പെർഫോമൻസ് വിലയിരുത്തുകയുള്ളൂ.

(സി) കമട് ആർ.എഫ്.ഡി. അംഗീകരിച്ചിട്ടില്ല. ആയതിനാൽ മദ്ധ്യ വർഷ പെർഫോമൻസ് വിലയിരുത്താൻ സാധിച്ചിട്ടില്ല.

കേന്ദ്ര ധനകാര്യകമ്മീഷന്റെ നിലവിലെ മാനദണ്ഡങ്ങളിൽ മാറ്റം വരുത്താൻ നടപടി

60 (1524) ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) കേന്ദ്ര ധനകാര്യകമ്മീഷനിൽ നിന്ന് സംസ്ഥാനങ്ങൾക്ക് പണം നൽകുന്ന നിലവിലെ മാനദണ്ഡപ്രകാരം സംസ്ഥാനത്തിന് ലഭിക്കേണ്ട പണം കുറഞ്ഞ് വരുന്നതിനാൽ 14-ാം ധനകാര്യകമ്മീഷൻ മുമ്പാകെ നിലവിലെ മാനദണ്ഡങ്ങൾ മാറ്റുവാൻ ആവശ്യപ്പെട്ടുവോ ;

(ബി) എങ്കിൽ ഏതെല്ലാം വിഷയങ്ങളിൽ മാറ്റം ആവശ്യപ്പെട്ടിട്ടുണ്ട് ;

(സി) 11, 12, 13 എന്നീ ധനകാര്യകമ്മീഷനിലൂടെ സംസ്ഥാനത്തിന് ലഭിച്ച വിഹിതം ഏത ശതമാനം വീതമാണെന്നും ഇതിൽ കുറവ് വരുത്തുന്നത് എന്തുകൊണ്ടാണെന്നും വ്യക്തമാക്കാമോ ;

(ഡി) വിഹിതം നിശ്ചയിക്കുന്നതിൽ ജനസംഖ്യയുടെ അനുപാതം കൂട്ടുകയും ആകെ ആഭ്യന്തര ഉല്പാദനത്തിന്റെ അനുപാതം കുറയ്ക്കുകയുമാണ് സംസ്ഥാനത്തിന് അനുയോജ്യമായവഴി എന്നത് ശ്രദ്ധയിൽപ്പെട്ടുവോ ; എങ്കിൽ 14-ാം ധനകാര്യകമ്മീഷനിൽ ഇക്കാര്യം അവതരിപ്പിച്ച് അനുമതി നേടുവാൻ എന്തുനടപടി സ്വീകരിച്ചു ; വ്യക്തമാക്കുമോ ;

(ഇ) 14-ാം ധനകാര്യകമ്മീഷൻ കേരള സന്ദർശനത്തിനായി എത്ര തവണ അനുമതി ചോദിച്ചു ; പ്രസ്തുത കമ്മീഷൻ ചോദിച്ച അനുമതി സംസ്ഥാന സർക്കാർ നിഷേധിക്കാൻ കാരണം എന്തെന്ന് വ്യക്തമാക്കുമോ ;

(എഫ്) വർദ്ധിച്ചുവരുന്ന നവമ്പലകമ്മി നികത്താൻ 14-ാം ധനകാര്യ കമ്മീഷനോട് എന്തൊക്കെ സഹായങ്ങൾ ആവശ്യപ്പെട്ടു ; വിശദമാക്കുമോ ;

(ജി) 14-ാം ധനകാര്യകമ്മീഷൻ സംസ്ഥാന സർക്കാർ മദ്യസൽക്കാരം നടത്തിയതായി വിവിധ പത്ര-ദൃശ്യ മാധ്യമങ്ങൾ റിപ്പോർട്ട് ചെയ്തത് ശ്രദ്ധയിൽപ്പെട്ടുവോ ; എങ്കിൽ ഇപ്രകാരം എത്തുന്ന കമ്മീഷനുകൾക്ക് മദ്യസൽക്കാരം നടത്തുന്നത് ഈ സർക്കാരിന്റെ നയമാണോ ; വ്യക്തമാക്കുമോ ?

ഉത്തരം

(എ) ആവശ്യപ്പെട്ടിട്ടുണ്ട്.

(ബി) 14-ാം ധനകാര്യകമ്മീഷൻ സമർപ്പിച്ച മെമ്മോറാണ്ടത്തിലൂടെ മാറ്റം വരുത്തണമെന്ന് ആവശ്യപ്പെട്ടിട്ടുള്ള പ്രധാന വിഷയങ്ങൾ താഴെ പറയും പ്രകാരമാണ് :

- സംസ്ഥാനങ്ങൾക്ക് വിഭജിക്കാവുന്ന കേന്ദ്ര നികുതി വിഹിതം നിലവിലുള്ള 32 ശതമാനത്തിൽ നിന്നും 50 ശതമാനമായി വർദ്ധിപ്പിക്കണം.

- 3 വർഷത്തിലേറെയായി നിലവിലുള്ള സെസ്സുകളും സർചാർജ്ജുകളും വിഭജിക്കാവുന്ന കേന്ദ്ര നികുതി വിഹിതത്തിന്റെ പരിധിയിൽ കൊണ്ടു വരണമെന്നും ആവശ്യപ്പെട്ടിട്ടുണ്ട്.

- സംസ്ഥാനങ്ങൾക്കിടയിൽ വിഭജിക്കാവുന്ന നികുതി വിഹിതം നിശ്ചയിക്കുന്നതിനുള്ള മാനുവൽഡത്തിൽ ജനസംഖ്യയ്ക്ക് (1971-ലെ) മുൻതൂക്കം നൽകണം.

- വനം, ജനസംഖ്യയിലെ വൃദ്ധരുടെ എണ്ണം, നഗരവൽക്കരണം, യഥാർത്ഥ ജനസാന്ദ്രത എന്നിവകൂടി കണക്കിലെടുത്തുകൊണ്ട് ജനസംഖ്യയെ ക്രമപ്പെടുത്തണം.

- തദ്ദേശസ്വയംഭരണ സ്ഥാപനങ്ങൾക്കുള്ള ധനസഹായം സംസ്ഥാനങ്ങൾക്കായി വിഭജിക്കാവുന്ന നികുതി വിഹിതത്തിന്റെ 5 ശതമാനമായി വർദ്ധിപ്പിക്കണം.

(സി) 11, 12, 13 എന്നീ ധനകാര്യ കമ്മീഷനുകളുടെ ശുപാർശ പ്രകാരം സംസ്ഥാനത്തിന് ലഭിച്ച വിഹിതം യഥാക്രമം 3.057, 2.655, 2.341 ശതമാനമാണ്. പ്രസ്തുത ധനകാര്യ കമ്മീഷനുകൾ സംസ്ഥാനങ്ങൾക്കുള്ള വിഹിതം നിർണ്ണയിക്കുന്നതിന് സ്വീകരിച്ച മാനദണ്ഡത്തിൽ ജനസംഖ്യയ്ക്ക് കുറഞ്ഞ വെയ്റ്റേജും വരുമാന അന്തരം, പിന്നാക്കാവസ്ഥ തുടങ്ങിയവയ്ക്ക് ഉയർന്ന വെയ്റ്റേജും നൽകിയതിനാലാണ് സംസ്ഥാന വിഹിതം കുറഞ്ഞത്.

(ഡി) വിഹിതം നിശ്ചയിക്കുന്നതിൽ ജനസംഖ്യയ്ക്ക് ഉയർന്ന വെയ്റ്റേജും പ്രതിശീർഷ ആഭ്യന്തര ഉല്പന്നത്തിന് കുറഞ്ഞ വെയ്റ്റേജും നൽകുന്നതാണ് സംസ്ഥാനത്തിന് വിഹിതം കൂടുതൽ ലഭിക്കുന്നതിന് അനുയോജ്യമെന്ന് ശ്രദ്ധയിൽപ്പെട്ടിട്ടുണ്ട്. അതുകൊണ്ട് സംസ്ഥാനങ്ങൾക്കിടയിൽ വിഭജിക്കാവുന്ന നികുതി വിഹിതം നിശ്ചയിക്കുന്നതിനുള്ള മാനദണ്ഡത്തിൽ ജനസംഖ്യയ്ക്ക് (971-ലെ) മുൻതൂക്കം നൽകി വന്നു, ജനസംഖ്യയിലെ വ്യയയുടെ എണ്ണം, നഗരവൽക്കരണം, യഥാർത്ഥ ജനസാന്ദ്രത എന്നിവകൂടി കണക്കിലെടുത്തുകൊണ്ട് ജനസംഖ്യയെ ക്രമപ്പെടുത്തേണ്ടതാണെന്ന് 14-ാം ധനകാര്യ കമ്മീഷനോട് അഭ്യർത്ഥിച്ചിട്ടുണ്ട്.

(ഇ) സെപ്റ്റംബർ മാസം കേരള സന്ദർശനത്തിനായി കമ്മീഷൻ അനുമതി ചോദിച്ചിരുന്നു. എന്നാൽ സെപ്റ്റംബറിൽ സംസ്ഥാനത്ത് ഓണം ആഘോഷിക്കുന്നതിനാൽ കമ്മീഷന്റെ സന്ദർശനത്തിന് മറ്റൊരു തീയതി നിശ്ചയിക്കണമെന്ന് കമ്മീഷനോട് അഭ്യർത്ഥിച്ചിരുന്നു.

(എഫ്) വർദ്ധിച്ചുവരുന്ന റവന്യൂകമ്മി കുറയ്ക്കുന്നതിന് സംസ്ഥാനം സമർപ്പിച്ച പ്രധാന നിർദ്ദേശങ്ങൾ ചുവടെ ചേർക്കുന്നു :

1. സംസ്ഥാനങ്ങൾക്ക് വിഭജിക്കാവുന്ന കേന്ദ്ര നികുതി വിഹിതം നിലവിലുള്ള 32 ശതമാനത്തിൽ നിന്നും 50 ശതമാനമായി വർദ്ധിപ്പിക്കണം.

2. നിലവിലുള്ള സെസ്സുകളും സർചാർജ്ജുകളും വിഭജിക്കാവുന്ന കേന്ദ്ര നികുതി വിഹിതത്തിന്റെ പരിധിയിൽ കൊണ്ടുവരണം.

3. കേന്ദ്ര റവന്യൂ വരുമാനത്തിൽ വിവിധ ഇളവുകൾക്കായി മാറ്റിവയ്ക്കുന്ന തുകയുടെ (Revenue forgone) തോത് മൊത്തം ആഭ്യന്തര ഉല്പാദനത്തിന്റെ നിലവിലുള്ള 6 ശതമാനത്തിൽനിന്നും 3 ശതമാനമായി കുറയ്ക്കണം.

4. മുൻകാല കേന്ദ്ര വായ്പകളും അതിന്റേതുള്ള പലിശയും എഴുതിത്തള്ളണം.

5. യഥാർത്ഥ വരുമാന കമ്മി (മുലധന ആസ്ഥികൾ വർദ്ധിപ്പിക്കുന്നതിനുള്ള ഗ്രാന്റ് കഴിച്ചുള്ള അറ്റ റവന്യൂ കമ്മി) ഒരു പ്രധാന fiscal indicator ആയി പരിഗണിക്കണം.

6. റവന്യൂ കമ്മി സംസ്ഥാനത്തിന്റെ മൊത്തം ആഭ്യന്തര ഉല്പാദനത്തിന്റെ 1.5% ആയി നിജപ്പെടുത്തിക്കൊണ്ട് ധന ഉത്തരവാദിത്ത നിയമത്തിലെ ലക്ഷ്യം പൂർവ്വക്രമീകരിക്കുകയും ആയത് 5 വർഷത്തിലൊരിക്കൽ അവലോകനം നടത്തേണ്ടതുമാണ്.

7. വനവിഭവങ്ങളിൽ നിന്നുള്ള വരുമാന നഷ്ടവും, ഉയർന്ന കാർബൺ നിക്ഷേപവും കണക്കിലെടുത്തുകൊണ്ട് വനസംരക്ഷണം നടത്തുന്നതിന് കേരളത്തിന് അർഹമായ നഷ്ടപരിഹാരം നൽകണം.

8. പദ്ധതിയേതര റവന്യൂ കമ്മി നികത്തുന്നതിന് ഭരണഘടനയുടെ അനുച്ഛേദം 275 പ്രകാരമുള്ള ഗ്രാന്റ് അനുവദിക്കണം. കൂടാതെ സംസ്ഥാനത്തിന്റെ പ്രത്യേക പ്രശ്നങ്ങൾ പരിഹരിക്കുന്നതിന് 1575 കോടി രൂപയുടെ ധനസഹായം അനുച്ഛേദം 275 പ്രകാരം അനുവദിക്കണം.

(ജി) പ്രസ്തുത റിപ്പോർട്ട് ശ്രദ്ധയിൽപ്പെട്ടിട്ടുണ്ട്. എന്നാൽ ആയത് വസ്തുതാപരമല്ല. 14-ാം ധനകാര്യ കമ്മീഷൻ കേരളം സന്ദർശിച്ച വേളയിൽ സർക്കാർ ചെലവിൽ മദ്യ സൽക്കാരം നടത്തിയിട്ടില്ല. മദ്യസൽക്കാരം നടത്തുക എന്നത് സർക്കാരിന്റെ നയമല്ല.

വിദ്യാഭ്യാസ വായ്പയുടെ പലിശയിളവ്

61 (1525) ശ്രീ. കെ. മുരളീധരൻ :

ശ്രീ. ടി. എൻ. പ്രതാപൻ :

ശ്രീ. പാലോട് രവി :

ശ്രീ. സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസ്വത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) വിദ്യാഭ്യാസ വായ്പയുടെ പലിശയിളവ് നൽകുന്നതിന് പദ്ധതി രൂപീകരിച്ചിട്ടുണ്ടോ ; വിശദമാക്കുമോ ;

(ബി) ഇതിന്റെ ഉത്തുശ്ചക്യങ്ങളും പ്രവർത്തനരീതിയും എന്തൊക്കെയാണ് ; വിശദാംശങ്ങൾ എന്തെല്ലാം ;

(സി) ആർക്കെല്ലാമാണ് പദ്ധതിയനുസരിച്ച് പ്രയോജനം ലഭിക്കുന്നത് ; വിശദമാക്കുമോ ;

(ഡി) പദ്ധതി നടത്തിപ്പിനായി എന്തെല്ലാം നടപടികൾ എടുത്തിട്ടുണ്ട് ; വിശദാംശങ്ങൾ എന്തെല്ലാം ?

ഉത്തരം

(എ-സി) പദ്ധതി രൂപീകരിച്ചിട്ടുണ്ട്. 1-4-2004 മുതൽ 31-3-2009 വരെയുള്ള കാലഘട്ടത്തിൽ വിദ്യാഭ്യാസ വായ്പയടയ്ക്കുകയും വിദ്യാഭ്യാസത്തെ തുടർന്ന് ജോലി ലഭിക്കാതെ അവശത അനുഭവിക്കുകയും ചെയ്യുന്ന ബി.പി.എൽ. വിഭാഗത്തിൽപ്പെട്ടവർക്കും 3 ലക്ഷം രൂപ വരെ വാർഷിക കുടുംബവരുമാനമുള്ള വിഭാഗത്തിൽപ്പെട്ടവർക്കുമുള്ള വിദ്യാഭ്യാസ കാലത്തെ പലിശ ബാധ്യത സംസ്ഥാന സർക്കാർ ഏറ്റെടുത്ത് ഉത്തരവ് പുറപ്പെടുവിച്ചിട്ടുണ്ട്. ഷെഡ്യൂൾഡ് കൊമേഴ്സ്യൽ ബാങ്കുകളിൽനിന്നും ഇന്ത്യൻ ബാങ്ക് അസോസിയേഷന്റെ മാർഗ്ഗ നിർദ്ദേശങ്ങൾ പ്രകാരം വായ്പ എടുത്തവരിൽ, വായ്പ അടച്ചു തീർക്കാത്തവർക്കാണ് പലിശ സബ്സിഡി സ്കീം ബാധകമാകുക. പലിശ